

प्रेस विज्ञप्ति

क्रिस कमिन्स को Micronics Engineered Filtration Group का अध्यक्ष और CEO नियुक्त किया गया

पोर्ट्समाउथ, न्यू हैम्पशायर और चैटानूगा, टेनिसी – सोमवार, 1 जून, 2020 – Micronics Filtration Holdings, Inc. ने क्रिस्टोफ़र जी. कमिन्स (क्रिस) को Micronics Engineered Filtration Group का अध्यक्ष और CEO नियुक्त करने की घोषणा की है। इस समूह के अंतर्गत गीले और शुष्क फ़िल्ट्रेशन की अग्रणी कंपनियाँ और ब्रांड शामिल हैं : Micronics, Southern Filter Media (“SFM”), C.P. Environmental (“CPE”), United Process Control (“UPC”) और AeroPulse®। क्रिस आधिकारिक तौर पर अप्रैल की शुरुआत में टीम में शामिल हुए थे।

Micronics को उच्च स्तरीय इंजीनियरिंग वाले उत्पादों के निर्माण के क्षेत्र में 27 वर्षों का अनुभव है और वे अपनी इसी विशेषज्ञता के बल पर Micronics का नेतृत्व करेंगे। Micronics से पहले, वे SVP के ग्लोबल ऑपरेशंस विभाग में प्रेसिडेंट और मुख्य संचालन अधिकारी के पद पर रहे और कई तरह की निजी और सरकारी कंपनियों, जैसे Danaher Corporation, Colson Group, Symmetry Medical और Abaco Systems में मुख्य प्रबंधक के पद पर रहे।

उनकी विशेषज्ञता Lean सिद्धांत और Six Sigma के क्रियान्वयन, वैश्विक निर्माण की रणनीतियों के संचालन, आपूर्ति श्रृंखला के अनुकूलन और प्रदर्शन में लगातार सुधार जैसे क्षेत्रों से संबंधित है। अपने पूरे करियर के दौरान, क्रिस ने उत्तर अमेरिका, दक्षिण अमेरिका, यूरोप और एशिया की अलग-अलग टीमों के साथ सफलतापूर्वक काम किया है। उन्हें धातु और उत्खनन/खनिज प्रसंस्करण, औद्योगिक, चिकित्सा उपकरण, ऊर्जा अवसंरचना और एयरोस्पेस उद्योग जैसे क्षेत्रों का अनुभव है।

Micronics के प्रेसिडेंट और CEO क्रिस कमिन्स ने कहा, “मैं Micronics Engineered Filtration Group की इस टीम का नेतृत्व करने की अपनी भूमिका को लेकर बेहद रोमांचित हूँ। पिछले कुछ हफ़्तों के दौरान मैंने अपना ज़्यादातर समय प्रतिभावान पेशेवरों की इस टीम से मिलने-जुलने में बिताया है और मैं इस व्यवसाय से न केवल बेहद प्रभावित हूँ, बल्कि इसका हिस्सा बनना मेरे लिए गर्व की बात है। हम अपने ग्राहकों के ऑर्डर कम-से-कम समय में पूरा करके उन्हें सही समय पर डिलीवरी देने की अपनी प्रतिबद्धता को और भी अच्छी तरह पूरा करने की कोशिश में जुटे रहेंगे और उन्हें आला दर्जे के उत्पाद व सेवाएँ प्रदान करते रहेंगे, साथ ही हम हर उस चीज़ का ध्यान रखेंगे, जिनका हमारे फ़िल्ट्रेशन के बेशकीमती ग्राहकों की नज़र में बहुत महत्व है।”

क्रिस ने आगे कहा, “मैं दुनिया भर के ग्राहकों के सामने हमारी कंपनी की ऐसी छवि बनाने की आशा करता हूँ, जिससे उन्हें महसूस हो कि हमारी कंपनी न सिर्फ़ काम करने के नए-नए तरीके अपनाने और समय की चाल को पहचानने वाली एक भरोसेमंद साझेदार है, बल्कि हर ऐसे उद्योग के ग्राहकों की फ़िल्ट्रेशन से जुड़ी

महत्वपूर्ण चुनौतियों को हल करने में सक्षम है, जहाँ हम सेवाएँ देते हैं, जैसे उत्खनन, केमिकल निर्माण, पिगमेंट, अपशिष्ट जल-प्रबंधन, ऊर्जा, सर्फ़िस फ़िनिशिंग, ब्रेवरी, वाइनरी और बायोफ़ार्मा कंपनियाँ।”

Vance Street Capital के मैनेजिंग पार्टनर, रिचर्ड क्रोवेल के अनुसार, “क्रिस का निर्माण/इंजीनियरिंग कंपनियों में बेजोड़ ट्रैक रिकॉर्ड रहा है और यही कारण है कि इस समय Micronics का नेतृत्व करने के लिहाज़ से वे एक आदर्श एक्ज़िक्यूटिव साबित होंगे। हमें उम्मीद है कि क्रिस Micronics Engineered Filtration Group में अपना महत्वपूर्ण योगदान दे कर व्यवसाय के हर पहलू में लगातार सुधार लाने और सही निर्णय लेने की अपनी काबिलियत का परिचय देते हुए इसमें चार चाँद लगाएँगे।”

क्रिस ने पर्ड्यू यूनिवर्सिटी से इलेक्ट्रिकल इंजीनियरिंग में स्नातक की डिग्री हासिल की है, हार्वर्ड बिज़नेस स्कूल से एक्ज़िक्यूटिव मैनेजमेंट का सर्टिफ़िकेट लिया है और एरिज़ोना स्टेट यूनिवर्सिटी से रसद प्रबंधन, पदार्थ प्रबंधन और आपूर्ति श्रृंखला प्रबंधन में MBA की डिग्री ली है।

Micronics Engineered Filtration Group - एक परिचय

Micronics Engineered Filtration Group (Micronics Filtration Holdings, Inc.) के अंतर्गत गीले व शुष्क फ़िल्ट्रेशन के क्षेत्र में काम करने वाली अग्रणी इंजीनियरिंग कंपनियाँ शामिल हैं, जैसे [Micronics, Inc.](#), [Southern Filter Media, LLC.](#), [C.P. Environmental, LLC.](#), [United Process Control, Inc.](#), तथा [APC उपकरण बनाने वाला AeroPulse® ब्रांड](#) ।

Micronics, Inc. तरल / ठोस पदार्थों को अलग-अलग करने की विशेषज्ञता रखने वाली दुनिया की जानी-मानी फ़िल्ट्रेशन कंपनी है। 1983 में निगमित और बैरी हिबल द्वारा स्थापित Micronics, वर्ष 2013 से लॉस एंजिल्स में स्थित निजी इक्विटी फ़र्म, Vance Street Capital की पोर्टफ़ोलियो कंपनी है। 2014 के आखिरी महीनों में, Micronics ने Southern Filter Media (SFM) का अधिग्रहण करने के बाद, शुष्क फ़िल्ट्रेशन और वायु प्रदूषण नियंत्रण उत्पादों तथा APC सेवाओं की शुरुआत की। वर्ष 2015 में, C.P. Environmental (CPE), United Process Control (UPC) और AeroPulse जैसी कंपनियाँ भी Micronics Engineered Filtration Group में शामिल हो गईं।

Micronics के अंतर्गत आने वाली सभी कंपनियाँ सामूहिक रूप से उत्खनन और खनिज प्रसंस्करण; ऊर्जा, पावर जनरेशन; औद्योगिक; केमिकल निर्माण; पिगमेंट और डाई; खाद्य और पेय; इस्पात और लौह प्रसंस्करण; एग्रीगेट, सीमेंट और असफ़ॉल्ट; दवा उद्योग और बायोटेक; तथा जल/अपशिष्ट जल उपचार जैसे क्षेत्रों के ग्राहकों की फ़िल्ट्रेशन संबंधी ज़रूरतें पूरी करती हैं। कंपनी का नारा उसके फैलाव और क्षमताओं की कहानी खुद कहता है : *फ़िल्टर प्रेस और वायु प्रदूषण नियंत्रण से जुड़ी सभी ज़रूरतों का एकमात्र समाधान।*

अधिक जानकारी के लिए, Micronics की वेबसाइटों पर जाएँ : Micronics, Inc., Southern Filter Media, C.P. Environmental, और United Process Control। हम अपने ग्राहकों को कामयाबी दिलाने के लिए प्रतिबद्ध हैं।

Vance Street Capital का परिचय

Vance Street Capital LLC बाज़ार में मध्यम स्तर पर व्यवसाय करने वाली निजी इक्विटी फ़र्म है, जो मुख्य रूप से औद्योगिक टेक्नोलॉजी, चिकित्सा, एयरोस्पेस और रक्षा बाज़ारों में उच्च-स्तरीय इंजीनियरिंग समाधानों में लिप्त व्यवसायों में निवेश करती है। Vance Street के साझेदार, दो दशक से भी अधिक समय से प्रबंधन टीमों और पारिवारिक मालिकों के साथ मिलकर उनके निवेश पोर्टफ़ोलियो में शामिल कंपनियों की आय की गति बढ़ा रहे हैं, उनके संचालन को बेहतर बना रहे हैं और उनके लिए रणनीतिक संपत्तियों का अधिग्रहण कर रहे हैं। अधिक जानकारी के लिए, कृपया इस वेबसाइट पर जाएँ : www.vancestreetcapital.com.

मीडिया संपर्क :

फ्रैंसिन एस. बर्निट्ज़

मार्केटिंग निदेशक, Micronics Engineered Filtration Group

Francine.Bernitz@Micronicsinc.com

781.789.3178

#####